



# കേരള സർവകലാശാല

നം. പി.ആർ.149/2017

ഫോൺ : 2305738

## പത്രക്കുറിപ്പ്

### ഒന്നാം വർഷ ബിരുദ പ്രവേശനം

### ഒന്നാം സെമിസ്റ്റർ അലോട്ട്മെന്റ്-നിർദ്ദേശങ്ങൾ

കേരള സർവകലാശാലയുടെ 2017-18 അധ്യയന വർഷത്തെ ബിരുദ പ്രവേശനത്തിനുള്ള ഒന്നാം സെമിസ്റ്റർ അലോട്ട്മെന്റ് <http://admissions.keralauniversity.ac.in> എന്ന വെബ്സൈറ്റിൽ 05.07.2017 ന് പ്രസിദ്ധപ്പെടുത്തും. അപേക്ഷകർക്ക് ആപ്ലിക്കേഷൻ നമ്പറും പാസ്വേർഡും ഉപയോഗിച്ച് ലോഗിൻ ചെയ്ത് തങ്ങളുടെ അലോട്ട്മെന്റ് പരിശോധിക്കാവുന്നതാണ്. കേന്ദ്രീകൃത അലോട്ട്മെന്റ് സംവിധാനത്തിലൂടെ ഇതുവരെയും ഒരു കോളേജിലും പ്രവേശനം ലഭിക്കാത്തതും എന്നാൽ ഈ സെമിസ്റ്റർ അലോട്ട്മെന്റിൽ പുതുതായി അലോട്ട്മെന്റ് ലഭിക്കുകയും ചെയ്തവർ അഡ്മിഷൻ ഫീസ് അടയ്ക്കുന്നതിനുള്ള ചെല്ലാൻ പ്രിന്റൗട്ടെടുത്ത് എസ്.ബി.ഐ യുടെ ഏതെങ്കിലും ശാഖയിൽ ഫീസ് അടയ്ക്കേണ്ടതാണ്. അഡ്മിഷൻ ഫീസ് ജനറൽ വിഭാഗത്തിന് 1525/- രൂപയും എസ്.സി/എസ്.ടി വിഭാഗത്തിന് 840/- രൂപയുമാണ്. ഇപ്രകാരം അഡ്മിഷൻ ഫീസ് അടച്ചവർ അഡ്മിഷൻ ഫീസ് അടച്ചതിന്റെ വിവരം വെബ്സൈറ്റിൽ നൽകിയ ശേഷം അലോട്ട്മെന്റ് മെമ്മോ പ്രിന്റൗട്ടുകേണ്ടതും മെമ്മോയിൽ പറഞ്ഞിരിക്കുന്ന കോളേജിൽ പ്രവേശനം നേടേണ്ടതുമാണ്. കോളേജുകളിൽ പ്രവേശനം നേടിയ ശേഷം തങ്ങളുടെ ഹയർ ഓഫ്ഷനുകൾ നിലനിർത്തിയ അപേക്ഷകർക്ക് സെമിസ്റ്റർ അലോട്ട്മെന്റിൽ തങ്ങളുടെ ഹയർ ഓഫ്ഷനുകളിലേക്ക് അലോട്ട്മെന്റ് ലഭിച്ചാൽ നിർബന്ധമായും ഇപ്പോൾ പ്രവേശനം നേടിയിരിക്കുന്ന കോളേജിൽ നിന്ന് റി.സി വാങ്ങി പുതുതായി അലോട്ട്മെന്റ് ലഭിച്ച കോളേജിൽ പ്രവേശനം നേടേണ്ടതാണ്. ഇങ്ങനെയുള്ളവർ അഡ്മിഷൻ ഫീസ് വീണ്ടും അടയ്ക്കേണ്ടതില്ല.

### അലോട്ട്മെന്റ് മെമ്മോ

സെമിസ്റ്റർ അലോട്ട്മെന്റിൽ പുതുതായി അലോട്ട്മെന്റ് ലഭിക്കുന്നവർക്ക് മുകളിൽ പറഞ്ഞിരിക്കുന്ന പ്രകാരം അഡ്മിഷൻ ഫീസ് അടച്ച വിവരം വെബ്സൈറ്റിൽ ചേർക്കുമ്പോൾ അലോട്ട്മെന്റ് മെമ്മോ ഡൗൺലോഡ് ചെയ്യാവുന്നതാണ്. കോളേജിൽ പ്രവേശനം നേടിയ ശേഷം തങ്ങളുടെ ഹയർ ഓഫ്ഷനിലേക്ക് സെമിസ്റ്റർ അലോട്ട്മെന്റ് പ്രകാരം അലോട്ട്മെന്റ് ലഭിക്കുന്നവർക്കും ലോഗിൻ ചെയ്ത് അലോട്ട്മെന്റ് മെമ്മോ ഡൗൺലോഡ് ചെയ്യാം. അലോട്ട്മെന്റ് ലഭിച്ച കോളേജ്, കോഴ്സ്, കാറ്റഗറി, അഡ്മിഷൻ എടുക്കേണ്ട തീയതി എന്നിവ അലോട്ട്മെന്റ് മെമ്മോയിൽ ഉണ്ടായിരിക്കും. 2017 ജൂലൈ 7-ാം തീയതി വരെയാണ് കോളേജുകളിൽ അഡ്മിഷൻ എടുക്കേണ്ടത്. യോഗ്യത തെളിയിക്കുന്ന സർട്ടിഫിക്കറ്റുകളുടെ അസൽ സഹിതം (കൂടുതൽ വിവരങ്ങൾക്ക് അലോട്ട്മെന്റ് മെമ്മോ കാണുക). മെമ്മോയിൽ പ്രസ്താവിച്ചിരിക്കുന്ന ദിവസം കോളേജിൽ ഹാജരായി അഡ്മിഷൻ എടുക്കേണ്ടതാണ്. അലോട്ട്മെന്റ് മെമ്മോയിൽ പറഞ്ഞിരിക്കുന്ന സമയത്ത് അതത് കോളേജുകളിൽ അഡ്മിഷൻ എടുക്കാത്ത അപേക്ഷകരുടെ അലോട്ട്മെന്റ് റദ്ദാക്കുന്നതും അവരെ യാതൊരു കാരണവശാലും അടുത്ത

അലോട്ട്മെന്റുകളിൽ പരിഗണിക്കുന്നതുമല്ല. സപ്ലിമെന്ററി അലോട്ട്മെന്റ് പ്രകാരം ലഭിക്കുന്ന കോളേജ്/കോഴ്സ് എന്നിവയിൽ തൃപ്തരല്ലെങ്കിലും തുടർന്നുള്ള അലോട്ട്മെന്റുകളിൽ പരിഗണിക്കണമെങ്കിൽ അലോട്ട്മെന്റ് മെമ്മോയിൽ പറഞ്ഞിരിക്കുന്ന സമയത്ത് അലോട്ട്മെന്റ് ലഭിച്ച കോളേജിൽ അഡ്മിഷൻ എടുക്കേണ്ടതാണ്. കോളേജുകളിൽ പ്രവേശനം നേടിയ ശേഷം ആ സീറ്റിൽ തൃപ്തരാണെങ്കിൽ അവരുടെ ഹയർ ഓപ്ഷനുകൾ 11.07.2017 വൈകുന്നേരം 5 മണിവരെ നീക്കം ചെയ്യാം. നിലനിർത്തപ്പെടുന്ന ഹയർ ഓപ്ഷനുകൾ തുടർന്നുള്ള അലോട്ട്മെന്റിൽ പരിഗണിക്കുന്നതും പുതിയ അലോട്ട്മെന്റ് ലഭിക്കുന്ന പക്ഷം ആ സീറ്റ് നിർബന്ധമായും സ്വീകരിക്കേണ്ടതുമാണ്.

ഒന്നാം സപ്ലിമെന്ററി അലോട്ട്മെന്റ് ആറ്, ഏഴ് തീയതികളിൽ പ്രവേശനം നേടാൻ കേരള സർവകലാശാലയുടെ 2017-18 അധ്യയന വർഷത്തിലെ ഒന്നാം ബിരുദ പ്രവേശനത്തിനുള്ള ഒന്നാം സപ്ലിമെന്ററി അലോട്ട്മെന്റ് വെബ്സൈറ്റിൽ <http://admissions.keralauniversity.ac.in> ലഭ്യമാണ്. അലോട്ട്മെന്റ് ലഭിച്ചവർ ജൂലൈ ആറ്, ഏഴ് തീയതികളിലായി കോളേജുകളിൽ എത്തി പ്രവേശനം നേടേണ്ടതാണ്.

എം.എച്ച്.ആർ.എം ഫലം

കേരള സർവകലാശാല വിദൂര വിദ്യാഭ്യാസ പഠനം വഴി 2016 ഡിസംബർ - 2017 ജനുവരി-യിൽ നടത്തിയ എം.എച്ച്.ആർ.എം ഒന്നാം വർഷ സപ്ലിമെന്ററി പരീക്ഷയുടെയും, രണ്ടാം വർഷ (റഗുലർ ആന്റ് സപ്ലിമെന്ററി) പരീക്ഷയുടെയും ഫലം വെബ്സൈറ്റിൽ ([www.keralauniversity.ac.in](http://www.keralauniversity.ac.in)) ലഭിക്കും.

ബി.എസ്സി കമ്പ്യൂട്ടർ സയൻസ് / ബി.സി.എ ഫലം

കേരള സർവകലാശാല വിദൂര വിദ്യാഭ്യാസ വിഭാഗം 2016 ഒക്ടോബറിൽ നടത്തിയ ഒന്നാം വർഷ ബി.എസ്സി കമ്പ്യൂട്ടർ സയൻസ് / ബി.സി.എ സപ്ലിമെന്ററി പുതിയ സ്കീം (2013 മുതലുള്ളത്). പഴയ സ്കീം (2013-ന് മുമ്പുള്ള അഡ്മിഷൻ) ഫലം വെബ്സൈറ്റിൽ ([www.keralauniversity.ac.in](http://www.keralauniversity.ac.in)) ലഭിക്കും. പുനർമൂല്യനിർണയത്തിനും സൂക്ഷ്മപരിശോധനയ്ക്കും ആഗസ്റ്റ് 21 വരെ അപേക്ഷ സമർപ്പിക്കാവുന്നതാണ്.

ഡെസർട്ടേഷൻ സമർപ്പണം തീയതി നീട്ടി

കേരള സർവകലാശാലയുടെ നാലാം സെമസ്റ്റർ എം.എ/എം.എസ്സി/എം.കോം /എം.എസ്.ഡബ്ലിയു/ എം.പി.എ/എം.ടി.എ ഡെസർട്ടേഷൻ യൂണിവേഴ്സിറ്റിയിൽ സമർപ്പിക്കുന്നതിനുള്ള അവസാന തീയതി നോട്ടിഫിക്കേഷൻ പ്രകാരം ജൂലൈ 24 ആയിരുന്നത് ആഗസ്റ്റ് 16-ലേക്ക് നീക്കിയിരിക്കുന്നു.

ബി.ടെക് സൂക്ഷ്മപരിശോധന

കേരള സർവകലാശാല 2016 സെപ്റ്റംബർ മാസം നടത്തിയ ബി.ടെക് (2008 സ്കീം) മൂന്നാം സെമസ്റ്റർ പരീക്ഷയുടെ സൂക്ഷ്മപരിശോധനയ്ക്ക് വേണ്ടി അപേക്ഷ സമർപ്പിച്ചിട്ടുള്ള വിദ്യാർത്ഥികൾ ഫോട്ടോ പതിച്ച ഐ.ഡി കാർഡും ഹാൾടിക്കറ്റുമായി ബി.ടെക് റീവാല്യൂവേഷൻ സെക്ഷനിൽ ജൂലൈ ഏഴ്

മുതൽ ജൂലൈ 15 വരെയുള്ള പ്രവൃത്തിദിനങ്ങളിൽ വൈകുന്നേരം മൂന്ന് മണിക്കും അഞ്ച് മണിക്കും ഇടയിൽ ഹാജരാകണം.

**റിസർച്ച് അസോസിയേറ്റ് വോക് - ഇൻ ഇന്റർവ്യൂ**

കേരള സർവകലാശാല ജിയോളജി പഠനവകുപ്പിലെ ഐ.എസ്.ആർ.ഒ പ്രോജക്ടിൽ റിസർച്ച് അസോസിയേറ്റ് ഒഴിവിലേക്ക് താൽക്കാലിക നിയമനത്തിനായുള്ള വോക് - ഇൻ ഇന്റർവ്യൂ ആഗസ്റ്റ് ഒന്നിന് രാവിലെ 11 മണിക്ക് കാര്യവട്ടം ജിയോളജി പഠനവകുപ്പിൽ നടക്കും. വിശദവിവരങ്ങൾ വെബ്സൈറ്റിൽ ([www.keralauniversity.ac.in](http://www.keralauniversity.ac.in)) Job Notifications എന്ന ലിങ്കിൽ ലഭിക്കും.

**എം.എസ്സി സി.എൻ.ഡി ഹാൾടിക്കറ്റ്**


കേരള സർവകലാശാല വിദ്യുത വിദ്യാഭ്യാസ പഠനകേന്ദ്രം ജൂലൈ 10-ാം തീയതി മുതൽ നടത്തുന്ന രണ്ടാം വർഷ എം.എസ്സി ക്ലിനിക്കൽ ന്യൂട്രീഷൻ ആന്റ് ഡൈറ്ററ്റിക്സ് (സി.എൻ.ഡി) പരീക്ഷയ്ക്കുള്ള ഹാൾടിക്കറ്റുകൾ പാളയം എസ്.ഡി.ഇ സെന്ററിൽ നിന്നും കൈപ്പറ്റേണ്ടതാണ്.

തിരുവനന്തപുരം.  
05.07.2017

അംഗീകാരത്തോടെ,



സെക്ഷൻ ഓഫീസർ

  
പബ്ലിക് റിലേഷൻസ് ഓഫീസർ

e-mail: [ku.release@gmail.com](mailto:ku.release@gmail.com)

website: [www.keralauniversity.ac.in](http://www.keralauniversity.ac.in)

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098